

Informazzjoni dwar il-proċedimenti quddiem l-UASI

Applikant: ir-rikorrent

Trade mark ikkontestata kkonċernata: trade mark Komunitarja sewda u bajda figurattiva li tinkludi l-element verbali “3D” – Applikazzjoni għal reġistrazzjoni Nru 9 384 041

Proċedimenti quddiem l-UASI: proċedimenti ta' oppożizzjoni

Deċiżjoni kkontestata: deċiżjoni tal-Hames Bord tal-Appell tal-UASI tat-8 ta' Mejju 2015 fil-Każ R 465//2014-5

Talbiet

- tannulla d-deċiżjoni kkontestata; tilqa' l-applikazzjoni għal reġistrazzjoni Nru 009384041 għall-prodotti li ġejjin: ċikkulata; pastry; hlewviet; helu; helu li jintmogħod; drops; gumdrops; karamella; chewing gum; bubble gums; lollipops; helu tas-sugu; ġeli (hlewviet); tofi; menta; helu
- tikkundanna lil PepsiCo, Inc. għall-ispejjeż.

Motiv invokat

- Ksur tal-Artikolu 8(1)(b) tar-Regolament Nru 207/2009.

Rikors ipprezentat fit-13 ta' Lulju 2015 – Università del Salento vs Il-Kummissjoni

(Kawża T-393/15)

(2015/C 311/59)

Lingwa tal-kawża: it-Taljan

Partijiet

Rikorrenti: Università del Salento (Lecce, l-Italja) (rappreżentanti: F. Vetrò, avukat)

Konvenuta: Il-Kummissjoni Ewropea

Talbiet

Ir-rikorrenti titlob li l-Qorti Ġenerali joghġobha tannulla l-atti kkontestati u, konsegwentement, tordna l-hlas tas-somom li għadhom dovuti lid-Dipartiment tal-Inġinerija tal-Innovazzjoni tal-Università del Salento f'dak li jikkonċerna l-kuntratt bl-isem “Support for training career of researchers, Grant Agreement n° 6102350, Explaining the nature of technological innovation in Chinese enterprises”, bil-konsegwenzi kollha fil-liġi, inkluż f'dak li jikkonċerna l-ispejjeż ta' din l-istanza.

Motivi u argomenti principali

Dan ir-rikors huwa dirett kontra l-att tal-Kummissjoni Ewropea, Direttorat Ġenerali Baġit, Implementazzjoni baġitarja (baġit ġenerali u EDF) Irkupru ta' krediti, tal-4 ta' Mejju 2015, referenza. N. D/CA – B.2 – 005817, u kontra n-nota ta' debitu annessa miegħu. L-att imsemmi jistabbilixxi t-tpaċija tal-kreditu li d-Dipartiment tal-Inġinerija tal-Innovazzjoni tal-Università del Salento kellu fir-rigward tal-Kummissjoni, għall-finijiet tal-implementazzjoni ta' kuntratt tat-tip imsejjjah Marie Curie, bl-isem “Support for training career of researchers, Grant Agreement n° 6102350, Explaining the nature of technological innovation in Chinese enterprises”, b'dejn li, skont il-Kummissjoni Ewropea, id-Dipartiment tax-Xjenzi Legali ta' din l-istess Università del Salento kellu mal-istess Kummissjoni, fir-rigward tal-kuntratt bl-isem “Agreement JUST/2010/JPEN/AG/1540 – Judicial Training and Research on EU crimes against environment and maritime pollution”.

Insostenn tar-rikors tagħha, ir-rikorrenti tinvoka tliet motivi.

1. L-ewwel motiv, ibbażat fuq il-ksur tal-Artikoli 3 u 24 tal-Kostituzzjoni Taljana, fuq abbuż ta' poter, fuq eċċess ta' poter minhabba preżunzjonijiet żbaljati, fuq investigazzjoni hażina, fuq żball ta' fatt, kif ukoll fuq il-ksur u l-applikazzjoni ineżatta tal-Artikolu 81 tar-Regolament Finanzjarju tal-Unjoni Ewropea.

— F'dan ir-rigward, issir l-osservazzjoni li t-tpaċija giet implementata bi ksur tar-regoli Ewropej ta' ċertezza, likwidità u eżiġibbiltà. F'dan il-każ, id-debitur jikkontesta d-dejn allegat, hekk kif jirriżulta mill-korrispondenza ppreżentata fil-proċess. Id-deċiżjoni tal-Kummissjoni hija unilaterali u, bħala tali, tikser il-prinċipju ta' ugwaljanza.

2. It-tieni motiv, ibbażat fuq il-ksur u l-applikazzjoni żbaljata tal-prinċipju ta' effettività tas-sistema legali tal-Unjoni, il-ksur u l-applikazzjoni żbaljata tal-prinċipju ta' amministrazzjoni finanzjarja tajba u fuq eċċess ta' poter minhabba investigazzjoni hażina.

— F'dan ir-rigward, issir l-osservazzjoni li s-somom dovuti għall-proġett ta' riċerka tad-Dipartiment tal-Inġinerija tal-Innovazzjoni kellhom jithallsu biss mat-tlestija tal-attività ta' riċerka li dawn gew assenjati għaliha, u ma setgħux ikunu s-sugġett ta' tpaċija ma' krediti relattivi għal attivitajiet differenti minn dik implementata mill-proġett ta' riċerka inkwistjoni, minghajr ma jinkiser il-prinċipju ta' effettività. L-atti kkontestati jiksru wkoll il-prinċipju ta' amministrazzjoni finanzjarja tajba peress li meta wettqet it-tpaċija, il-Kummissjoni ma użatx is-somom assenjati konformement mal-użu intiż tagħhom.

3. It-tielet motiv, ibbażat fuq il-ksur u l-applikazzjoni żbaljata tal-Artikolu 296 TFUE.

— F'dan ir-rigward, issir l-osservazzjoni li l-att ikkontestat ma jissodisfax l-obbligu ta' motivazzjoni previst mid-dispożizzjoni ċċitata iktar 'il fuq, peress li ma jindika la s-sorsi, la l-motivi, u lanqas ir-rekwiżiti legali tad-deċiżjoni li s-somom mistennija mid-Dipartiment tal-Inġinerija tal-Innovazzjoni jiġu paċuti bis-somom mitluba mid-Dipartiment tax-Xjenzi Legali.

Appell ipprezentat fl-14 ta' Lulju 2015 miċ-Ċentru Ewropew għall-Prevenzjoni u l-Kontroll tal-Mard (ECDC) mis-sentenza mogħtija mit-Tribunal għas-Servizz Pubbliku fid-29 ta' April 2015 fil-Kawża magħquda F-159/12 u F-161/12, CJ vs ECDC

(Kawża T-395/15)

(2015/C 311/60)

Lingwa tal-kawża: l-Ingliż

Partijiet

Appellant: l-Ċentru Ewropew għall-Prevenzjoni u l-Kontroll tal-Mard (ECDC) (rappreżentanti: J. Mannheim u A. Daume, aġenti, D. Waelbroeck u A. Duron, avukati)

Partijiet oħra fil-proċedura: CJ (Aġios Stefanos, il-Greċja)

Talbiet

— tannulla s-sentenza tat-Tribunal għas-Servizz Pubbliku tad-29/04/2015 fil-Kawża magħquda F-159/12 u F-161/12, fir-rigward tal-motiv ikkontestat fl-appell u

— tikkundanna lill-appellat għall-ispejjeż.